

Ευμενίδες

Αρχέτυπο



ΑΙΣΧΥΛΟΣ

Αἰσχύλου

Εὐμενίδες

(ed. Herbert Weir Smyth, 1926)

Πυθιάς

πρῶτον μὲν εὐχῆ τῆδε πρεσβεύω θεῶν
τὴν πρωτόμαντιν Γαίαν· ἐκ δὲ τῆς Θέμιν,
ἢ δὴ τὸ μητρὸς δευτέρα τόδ' ἔζετο
μαντεῖον, ὡς λόγος τις· ἐν δὲ τῷ τρίτῳ
λάχει, θελούσης, οὐδὲ πρὸς βίαν τινός, 5
Τιτανίς ἄλλη παῖς Χθονὸς καθέζετο,
Φοίβη· δίδωσι δ' ἢ γενέθλιον δόσιν
Φοίβω· τὸ Φοίβης δ' ὄνομ' ἔχει παρώννυμον.
λιπῶν δὲ λίμνην Δηλίαν τε χοιράδα,
κέλσας ἐπ' ἀκτὰς ναυπόρους τὰς Παλλάδος, 10
ἐς τήνδε γαίαν ἦλθε Παρνησοῦ θ' ἔδρας.
πέμπουσι δ' αὐτὸν καὶ σεβίζουσιν μέγα
κελευθοποιοὶ παῖδες Ἥφαιστοῦ, χθόνα
ἀνήμερον τιθέντες ἡμερωμένην.
μολόντα δ' αὐτὸν κάρτα τιμαλφεῖ λεώς, 15
Δελφός τε χώρας τῆσδε πρυμνήτης ἀναξ.
τέχνης δὲ νιν Ζεὺς ἐνθεον κτίσας φρένα
ἴζει τέταρτον τοῖσδε μάντιν ἐν θρόνοις·
Διὸς προφήτης δ' ἐστὶ Λοξίας πατρός.
τούτους ἐν εὐχαῖς φροιμιάζομαι θεούς. 20
Παλλὰς προναία δ' ἐν λόγοις πρεσβεύεται
σέβω δὲ νύμφας, ἔνθα Κωρυκίς πέτρα
κοίλη, φίλορnis, δαιμόνων ἀναστροφή·
Βρόμιος ἔχει τὸν χώρον, οὐδ' ἀμνημονῶ,
ἐξ οὔτε Βάκχαις ἐστρατήγησεν θεός, 25
λαγῶ δίκην Πενθεῖ καταρράψας μόρον·
Πλειστοῦ τε πηγὰς καὶ Ποσειδῶνος κράτος
καλοῦσα καὶ τέλειον ὕψιστον Δία,
ἔπειτα μάντις ἐς θρόνους καθιζάνω.
καὶ νῦν τυχεῖν με τῶν πρὶν εἰσόδων μακροῶ 30
ἄριστα δοῖεν· κεῖ παρ' Ἑλλήνων τινές,
ἴτων πάλῳ λαχόντες, ὡς νομίζεται.
μαντεύομαι γὰρ ὡς ἂν ἡγήται θεός.

Πυθιάς

ἢ δεινὰ λέξαι, δεινὰ δ' ὀφθαλμοῖς δρακεῖν,
πάλιν μ' ἔπεμψεν ἐκ δόμων τῶν Λοξίου, 35
ὡς μήτε σωκεῖν μήτε μ' ἀκταίνειν βάσιν,
τρέχω δὲ χερσίν, οὐ ποδωκεία σκελῶν·
δεῖσασα γὰρ γραῦς οὐδέν, ἀντίπαις μὲν οὔν.
ἐγὼ μὲν ἔρπω πρὸς πολυστεφῆ μυχόν·
ὄρῳ δ' ἐπ' ὀμφαλῶ μὲν ἄνδρα θεομουσῆ 40
ἔδραν ἔχοντα προστρόπαιον, αἶματι
στάζοντα χεῖρας καὶ νεοσπαδὲς ξίφος
ἔχοντ' ἐλαίας θ' ὑψιγέννητον κλάδον,
λήνει μεγίστῳ σωφρόνως ἐστεμμένον,
ἀργῆτι μαλλῶ· τῆδε γὰρ τρανώς ἐρῶ. 45

πρόσθεν δὲ τάνδρὸς τοῦδε θαυμαστὸς λόχος
 εὔδει γυναικῶν ἐν θρόνοισιν ἡμενος.
 οὔτοι γυναικάς, ἀλλὰ Γοργόνας λέγω,
 οὐδ' αὐτὲ Γοργείοισιν εἰκάσω τύποις. 50
 εἶδόν ποτ' ἤδη Φινέως γεγραμμένας
 δεῖπνον φερούσας· ἄπτεροί γε μὴν ἰδεῖν
 αὐται, μέλαιναι δ' ἐς τὸ πᾶν βδελύκτροποι·
 ῥέγκουσι δ' οὐ πλατοῖσι φυσιάμασιν·
 ἐκ δ' ὀμμάτων λείβουσι δυσφιλή λίβρα· 55
 καὶ κόσμος οὔτε πρὸς θεῶν ἀγάλματα
 φέρειν δίκαιος οὔτ' ἐς ἀνθρώπων στέγας.
 τὸ φύλον οὐκ ὄπωπα τῆσδ' ὀμιλίας
 οὐδ' ἦτις αἴα τοῦτ' ἐπεύχεται γένος
 τρέφουσ' ἀνατεῖ μὴ μεταστένειν πόνον. 60
 τάντεῦθεν ἤδη τῶνδε δεσπότη δόμων
 αὐτῶ μελέσθω Λοξία μεγασθενεῖ.
 ἰατρόμαντις δ' ἐστὶ καὶ τερασκόπος
 καὶ τοῖσιν ἄλλοις δωμάτων καθάρσιος.
Ἀπόλλων
 οὔτοι προδώσω· διὰ τέλους δέ σοι φύλαξ
 ἐγγὺς παρεστῶς καὶ πρόσω δ' ἀποστατῶν 65
 ἐχθροῖσι τοῖς σοῖς οὐ γενήσομαι πέπων.
 καὶ νῦν ἀλούσας τάσδε τὰς μάργους ὄρᾱς·
 ὕπνω πεσοῦσαι δ' αἰ κατάπτυστοι κόραι,
 γραιῖαι παλαιαὶ παῖδες, αἷς οὐ μείγνυται
 θεῶν τις οὐδ' ἀνθρώπος οὐδὲ θῆρ ποτε. 70
 κακῶν δ' ἕκατι κἀγένοντ', ἐπεὶ κακὸν
 σκότον νέμονται Τάρταρόν θ' ὑπὸ χθονός,
 μισήματ' ἀνδρῶν καὶ θεῶν Ὀλυμπίων.
 ὅμως δὲ φεῦγε μὴδὲ μαλθακὸς γένη.
 ἐλῶσι γὰρ σε καὶ δι' ἠπείρου μακρᾶς 75
 βιβῶντ' ἀν' αἰεὶ τὴν πλανοστιβῆ χθόνα
 ὑπὲρ τε πόντον καὶ περιουρῶν πόλεις.
 καὶ μὴ πρόκαμνε τόνδε βουκολούμενος
 πόνον· μολῶν δὲ Παλλάδος ποτὶ πτόλιον
 ἴζου παλαιὸν ἄγκαθεν λαβῶν βρέτας. 80
 κάκεῖ δικαστὰς τῶνδε καὶ θελκτηρίους
 μύθους ἔχοντες μηχανὰς εὐρήσομεν,
 ὥστ' ἐς τὸ πᾶν σε τῶνδ' ἀπαλλάξαι πόνων·
 καὶ γὰρ κτανεῖν σ' ἔπεισα μητρῶον δέμας.
Ἐρέστης
 ἄναξ Ἀπολλον, οἶσθα μὲν τὸ μὴ ἴδικεῖν· 85
 ἐπεὶ δ' ἐπίστα, καὶ τὸ μὴ ἴμελεῖν μάθε.
 σθένος δὲ ποιεῖν εὖ φερέγγυον τὸ σόν.
Ἀπόλλων
 μέμνησο, μὴ φόβος σε νικάτω φρένας.
 σὺ δ', αὐτάδελφον αἶμα καὶ κοινὸν πατρός,
 Ἐρμῆ, φύλασσε· κάρτα δ' ὦν ἐπάνυμος 90
 πομπαῖος ἴσθι, τόνδε ποιμαίνων ἐμὸν
 ἰκέτην—σέβει τοι Ζεὺς τόδ' ἐκνόμων σέβας—
 ὀρμώμενον βροτοῖσιν εὐπόμπῳ τύχη.

Κλυταιμῆστρας Εἶδωλον

εὐδοίτ' ἄν, ὦή, καὶ καθευδουσῶν τί δεῖ;
ἐγὼ δ' ὑφ' ὑμῶν ὦδ' ἀπητιμασμένη 95
ἄλλοισιν ἐν νεκροῖσιν, ὧν μὲν ἔκτανον
ὄνειδος ἐν φθιτοῖσιν οὐκ ἐκλείπεται,
αἰσχυρῶς δ' ἄλῶμαι· προυννέπω δ' ὑμῖν ὅτι
ἔχω μεγίστην αἰτίαν κείνων ὑπο·
παθοῦσα δ' οὕτω δεινὰ πρὸς τῶν φιλάτων, 100
οὐδεὶς ὑπέρ μου δαιμόνων μηνίεται,
κατασφαγείσης πρὸς χειρῶν μητροκτόνων.
ὄρατε πληγὰς τάσδε καρδίας ὅθεν.
εὐδουσα γὰρ φρήν ὄμμασιν λαμπρύνεται,
ἐν ἡμέρᾳ δὲ μοῖρ' ἀπρόσκοπος βροτῶν. 105
ἢ πολλὰ μὲν δὴ τῶν ἐμῶν ἐλείξατε,
χοάς τ' ἀοίνους, νηφάλια μειλίγματα,
καὶ νυκτίσεμνα δεῖπν' ἐπ' ἐσχάρα πυρὸς
ἔθυον, ὥραν οὐδενὸς κοινήν θεῶν.
καὶ πάντα ταῦτα λάξ ὄρῳ πατούμενα. 110
ὁ δ' ἐξαλύξας οἴχεται νεβροῦ δίκην,
καὶ ταῦτα κούφως ἐκ μέσων ἀρκυστάτων
ᾠρουσεν ὑμῖν ἐγκατιλλώψας μέγα.
ἀκούσαθ' ὡς ἔλεξα τῆς ἐμῆς περὶ
ψυχῆς, φρονήσατ', ὦ κατὰ χθονὸς θεαί. 115
ὄναρ γὰρ ὑμᾶς νῦν Κλυταιμῆστρα καλῶ.

Χορός

(μυγμός.)

Κλυταιμῆστρας Εἶδωλον

μύζοιτ' ἄν, ἀνήρ δ' οἴχεται φεύγων πρόσω·
φίλοι γὰρ εἰσιν οὐκ ἔμοις προσεικότες.

Χορός

(μυγμός.)

120

Κλυταιμῆστρας Εἶδωλον

ἄγαν ὑπνώσσεις κού κατοικτίζεις πάθος·
φονεὺς δ' Ὀρέστης τῆσδε μητρὸς οἴχεται.

Χορός

(ὠγμός.)

Κλυταιμῆστρας Εἶδωλον

ᾠζεις, ὑπνώσσεις· οὐκ ἀναστήση τάχος·
τί σοι πέπρωται πρᾶγμα πλήν τεύχειν κακά;

125

Χορός

(ὠγμός.)

Κλυταιμῆστρας Εἶδωλον

ὑπνος πόνος τε κύριοι συνωμόται
δεινῆς δρακαίνης ἐξεκῆραναν μένος.

Χορός

(μυγμός διπλοῦς ὀξύς.)

λαβὲ λαβὲ λαβὲ λαβέ, φράζου.

130

Κλυταιμῆστρας Εἶδωλον

ὄναρ διώκεις θῆρα, κλαγγαίνεις δ' ἄπερ
κύων μέριμναν οὐποτ' ἐκλείπων πόνου.
τί δρᾶς; ἀνίστω, μή σε νικάτω πόνος,
μηδ' ἀγνοήσης πῆμα μαλθαχθεῖς ὑπνω.

ἄλγησον ἦπαρ ἐνδίκους ὄνειδεσιν· 135
 τοῖς σώφροσιν γὰρ ἀντίκεντρα γίγνεται.
 σὺ δ' αἵματηρὸν πνεῦμ' ἐπουρίσασα τῶ,
 ἀτμῶ κατισχναίνουσα, νηδύος πυρί,
 ἔπου, μάραινε δευτέροις διώγμασιν.
Χορός
 ἔγειρ', ἔγειρε καὶ σὺ τήνδ', ἐγὼ δὲ σέ. 140
 εὐδεις; ἀνίστω, κάπολακτίσασ' ὕπνον,
 ἰδώμεθ' εἴ τι τοῦδε φροιμίου ματᾶ.
 ἰοῦ ἰοῦ πύπαξ. ἐπάθομεν, φίλαι, —
 ἦ πολλὰ δὴ παθοῦσα καὶ μάτην ἐγώ, —
 ἐπάθομεν πάθος δυσαχές, ὦ πόποι, 145
 ἄφερτον κακόν·
 ἐξ ἀρκύων πέπτωκεν οἴχεταί θ' ὁ θήρ. —
 ὕπνω κρατηθεῖς' ἄγραν ὤλεσα.
 ἰὼ παῖ Διός, ἐπίκλοπος πέλη, —
 νέος δὲ γραίας δαίμονας καθιππάσω, — 150
 τὸν ἰκέταν σέβων, ἄθεον ἄνδρα καὶ
 τοκεῦσιν πικρόν·
 τὸν μητραλοῖαν δ' ἐξέκλεψας ὦν θεός. —
 τί τῶνδ' ἔρει τις δικαίως ἔχειν;
 ἐμοὶ δ' ὄνειδος ἐξ ὄνειράτων μολὸν 155
 ἔτυψεν δίκαν διφρηλάτου
 μεσολαβεῖ κέντρῳ
 ὑπὸ φρένας, ὑπὸ λοβόν. —
 πάρεστι μαστίκτορος δαΐου δαμίου 160
 βαρὺ τὸ περίβαρυ κρύος ἔχειν.
 τοιαῦτα δρῶσιν οἱ νεώτεροι θεοί,
 κρατοῦντες τὸ πᾶν δίκας πλέον
 φονολιβῆ θρόνον
 περὶ πόδα, περὶ κάρα. — 165
 πάρεστι γὰς ὀμφαλὸν προσδρακεῖν αἱμάτων
 βλοσυρὸν ἀρόμενον ἄγος ἔχειν.
 ἐφεστίῳ δὲ μάντις ὦν μιάσματι
 μυχὸν ἐχράνατ' αὐτόσσυτος, αὐτόκλητος, 170
 παρὰ νόμον θεῶν βρότεια μὲν τίων,
 παλαιγενεῖς δὲ μοίρας φθίσας.
 κάμοι γε λυπρός, καὶ τὸν οὐκ ἐκλύσεται,
 ὑπὸ τε γᾶν φυγῶν οὐ ποτ' ἐλευθεροῦται. 175
 ποτιτρόπαιος ὦν δ' ἕτερον ἐν κάρᾳ
 μιάστορ' ἐκ γένους πάσεται.
Ἀπόλλων
 ἔξω, κελεύω, τῶνδε δωμάτων τάχος 180
 χωρεῖτ', ἀπαλλάσσεσθε μαντικῶν μυχῶν,
 μὴ καὶ λαβοῦσα πτηνὸν ἀργηστήν ὄφιν,
 χρυσηλάτου θώμιγγος ἐξορμώμενον,
 ἀνῆς ὑπ' ἄλγους μέλαν' ἀπ' ἀνθρώπων ἀφρόν,
 ἐμοῦσα θρόμβους οὐς ἀφείλκυσας φόνου.
 οὔτοι δόμοισι τοῖσδε χρίμπεσθαι πρέπει· 185
 ἀλλ' οὐ καρανιστήρες ὀφθαλμωρύχοι
 δίκαι σφαγαί τε σπέρματός τ' ἀποφθορᾶ

παίδων κακοῦται χλοῦνις, ἤδ' ἀκρωνία,
 λευσμός τε, καὶ μύζουσιν οἰκτισμὸν πολὺν
 ὑπὸ ῥάχιν παγέντες. ἄρ' ἀκούετε 190
 οἴας ἑορτῆς ἔστ' ἀπόπτυστοι θεοῖς
 στέργηθρ' ἔχουσαι; πᾶς δ' ὑφηγεῖται τρόπος
 μορφῆς. λέοντος ἄντρον αἵματορρόφου
 οἰκεῖν τοιαύτας εἰκός, οὐ χρηστηρίοις
 ἐν τοῖσδε πλησίοισι τρίβεσθαι μύσος. 195
 χωρεῖτ' ἄνευ βοτῆρος αἰπολούμεναι.
 ποιμνης τοιαύτης δ' οὔτις εὐφιλῆς θεῶν.
Χορός
 ἄναξ Ἄπολλον, ἀντάκουσον ἐν μέρει.
 αὐτὸς σὺ τούτων οὐ μεταίτιος πέλη,
 ἀλλ' εἷς τὸ πᾶν ἔπραξας ὧν παναίτιος. 200
Ἀπόλλων
 πῶς δῆ; τοσοῦτο μῆκος ἔκτεινον λόγου.
Χορός
 ἔχρησας ὥστε τὸν ξένον μητροκτονεῖν.
Ἀπόλλων
 ἔχρησα ποιναὶς τοῦ πατρὸς προᾶξαι. τί μῆν;
Χορός
 κάπειθ' ὑπέστης αἵματος δέκτωρ νέου.
Ἀπόλλων
 καὶ προστραπέσθαι τούσδ' ἐπέστελλον δόμους. 205
Χορός
 καὶ τὰς προπομποὺς δῆτα τάσδε λοιδορεῖς;
Ἀπόλλων
 οὐ γὰρ δόμοισι τοῖσδε πρόσφορον μολεῖν.
Χορός
 ἀλλ' ἔστιν ἡμῖν τοῦτο προστεταγμένον.
Ἀπόλλων
 τίς ἦδε τιμή; κόμπασον γέρας καλόν.
Χορός
 τοὺς μητραλοίας ἐκ δόμων ἐλαύνομεν. 210
Ἀπόλλων
 τί γὰρ γυναικὸς ἦτις ἄνδρα νοσφίση;
Χορός
 οὐκ ἂν γένοιθ' ὄμαιμος αὐθέντης φόνος.
Ἀπόλλων
 ἦ κάρτ' ἄτιμα καὶ παρ' οὐδὲν εἰργάσω
 Ἥρας τελείας καὶ Διὸς πιστώματα.
 Κύπρις δ' ἄτιμος τῶδ' ἀπέριπται λόγῳ, 215
 ὅθεν βροτοῖσι γίγνεται τὰ φίλτατα.
 εὐνή γὰρ ἀνδρῶν καὶ γυναικῶν μόρσιμος
 ὄρκου ὅστις μείζων τῆς δίκης φρουρουμένη.
 εἰ τοῖσιν οὖν κτείνουσιν ἀλλήλους χαλᾶς
 τὸ μὴ τίνεσθαι μηδ' ἐποπτεύειν κότῳ, 220
 οὐ φημ' Ὀρέστην σ' ἐνδίκως ἀνδρηλατεῖν.
 τὰ μὲν γὰρ οἶδα κάρτα σ' ἐνθυμουμένην,
 τὰ δ' ἐμφανῶς πρᾶσσουσιν ἠσυχαιτέραν.
 δίκας δὲ Παλλὰς τῶνδ' ἐποπτεύσει θεά.
Χορός

τὸν ἄνδρ' ἐκεῖνον οὐ τι μὴ λίπω ποτέ.	225
Ἀπόλλων	
σὺ δ' οὖν δίωκε καὶ πόνον πλείω τίθου.	
Χορός	
τιμὰς σὺ μὴ σύντεμνε τὰς ἐμὰς λόγῳ.	
Ἀπόλλων	
οὐδ' ἂν δεχοίμην ὥστ' ἔχειν τιμὰς σέθεν.	
Χορός	
μέγας γὰρ ἔμπας παρ Διὸς θρόνοις λέγη.	
ἐγὼ δ', ἄγει γὰρ αἶμα μητρῶον, δίκας	230
μέτεμι τόνδε φῶτα κάκκυνηγετῶ.	
Ἀπόλλων	
ἐγὼ δ' ἀρήξω τὸν ἰκέτην τε ῥύσομαι·	
δεινὴ γὰρ ἐν βροτοῖσι κὰν θεοῖς πέλει	
τοῦ προστροπαίου μῆνις, εἰ προδῶ σφ' ἐκῶν.	
Ἐρέστης	
ἄνασσ' Ἀθάνα, Λοξίου κελεύμασιν	235
ἦκω, δέχου δὲ πρηνεμένῳς ἀλάστορα,	
οὐ προστρόπαιον οὐδ' ἀφοίβαντον χέρρα,	
ἀλλ' ἀμβλύς ἤδη προστετριμμένος τε πρὸς	
ἄλλοισιν οἴκοις καὶ πορεύμασιν βροτῶν.	
ὅμοια χέρσον καὶ θάλασσαν ἐκπερῶν,	240
σῶζων ἐφετμὰς Λοξίου χρηστηρίους,	
πρόσειμι δῶμα καὶ βρέτας τὸ σόν, θεά.	
αὐτοῦ φυλάσσω ἀναμένω τέλος δίκης.	
Χορός	
εἶεν· τόδ' ἐστὶ τὰνδρὸς ἐκφανὲς τέκμαρ.	
ἔπου δὲ μηνυτῆρος ἀφθέγκτου φραδαῖς.	245
τετραυματισμένον γὰρ ὡς κύων νεβρὸν	
πρὸς αἶμα καὶ σταλαγμὸν ἐκματεύομεν.	
πολλοῖς δὲ μόχθοις ἀνδροκμηῆσι φυσιᾶ	
σπλάγχχον· χθονὸς γὰρ πᾶς πεποίμανται τόπος,	
ὑπὲρ τε πόντον ἀπτέροις ποτήμασιν	250
ἦλθον διώκουσ', οὐδὲν ὑστέρα νεῶς.	
καὶ νῦν ὄδ' ἐνθάδ' ἐστὶ που καταπτακῶν.	
ὁσμὴ βροτείων αἱμάτων με προσγελαῖ.	
ὄρα ὄρα μάλ' αὔ,	
λεύσσετε πάντα, μὴ	255
λάθη φύγδα βὰς	
[ὁ] ματροφόνος ἀτίτας.	
ὁ δ' αὐτέ γ' [οὔν] ἀλκὰν ἔχων	
περὶ βρέτει πλεχθεῖς θεᾶς ἀμβρότου	
ὑπόδικος θέλει γενέσθαι χρεῶν.	260
τὸ δ' οὐ πάρεστιν· αἶμα μητρῶον χαμαὶ	
δυσαγκόμιστον, παπαῖ,	
τὸ διερὸν πέδοι χύμενον οἴχεται.	
ἀλλ' ἀντιδοῦναι δεῖ σ' ἀπὸ ζῶντος ῥοφεῖν	
ἐρυθρὸν ἐκ μελέων πέλανον· ἀπὸ δὲ σοῦ	265
φεροίμαν βοσκὰν πώματος δυσπότου·	
καὶ ζῶντά σ' ἰσχνάνας ἀπάξομαι κάτω,	

ἀντίποιν' ὡς τίνης ματροφόνου δῦας.
 ὄψει δὲ κεῖ τις ἄλλος ἤλιτεν βροτῶν
 ἢ θεὸν ἢ ξένον 270
 τιν' ἀσεβῶνα" ἢ τοκέας φίλους,
 ἔχονθ' ἕκαστον τῆς δίκης ἐπάξια.
 μέγας γὰρ Ἄιδης ἐστὶν εὐθύνος βροτῶν
 ἐνερθε χθονός,
 δελτογράφῳ δὲ πάντ' ἐπωπᾶ φρενί. 275

Ὁρέστης
 ἐγὼ διδαχθεὶς ἐν κακοῖς ἐπίσταμαι
 πολλοὺς καθαροὺς, καὶ λέγειν ὅπου δίκη
 σιγᾶν θ' ὁμοίως· ἐν δὲ τῷδε πράγματι
 φωνεῖν ἐτάχθην πρὸς σοφοῦ διδασκάλου.
 βρίζει γὰρ αἶμα καὶ μαραίνεται χερός, 280
 μητροκτόνον μίασμα δ' ἐκπλυτον πέλει·
 ποταίνιον γὰρ ὄν πρὸς ἐστία θεοῦ
 Φοίβου καθαροῖς ἠλάθη χοιροκτόνοις.
 πολὺς δέ μοι γένοιτ' ἂν ἐξ ἀρχῆς λόγος,
 ὅσοις προσῆλθον ἀβλαβεῖ ξυνουσία. 285
 [χρόνος καθαιρεῖ πάντα γηράσκων ὁμοῦ.]
 καὶ νῦν ἀφ' ἀγνοῦ στόματος εὐφήμως καλῶ
 χώρας ἀνασσαν τῆσδ' Ἀθηναίαν ἐμοὶ
 μολεῖν ἀρωγόν· κτήσεται δ' ἄνευ δορὸς
 αὐτόν τε καὶ γῆν καὶ τὸν Ἀργεῖον λεῶν 290
 πιστὸν δικαίως ἐς τὸ πᾶν τε σύμμαχον.
 ἀλλ' εἴτε χώρας ἐν τόποις Λιβυστικοῖς,
 Τρίτωνος ἀμφὶ χεῦμα γενεθλίου πόρου,
 τίθησιν ὀρθὸν ἢ κατηρεφῆ πόδα,
 φίλοις ἀρήγουσ', εἴτε Φλεγραίαν πλάκα 295
 θρασὺς ταγοῦχος ὡς ἀνὴρ ἐπισκοπεῖ,
 ἔλθοι—κλύει δὲ καὶ πρόσωθεν ὦν θεός—
 ὅπως γένοιτο τῶνδ' ἐμοὶ λυτήριος.

Χορός
 οὔτοι σ' Ἀπόλλων οὐδ' Ἀθηναίας σθένος
 ῥύσαιτ' ἂν ὥστε μὴ οὐ παρημελημένον 300
 ἔρρειν, τὸ χαίρειν μὴ μαθόνθ' ὅπου φρενῶν,
 ἀναίματον βόσκημα δαιμόνων, σκιάν.
 οὐδ' ἀντιφωνεῖς, ἀλλ' ἀποπτύεις λόγους,
 ἐμοὶ τραφεῖς τε καὶ καθιερωμένος;
 καὶ ζῶν με δαίσεις οὐδὲ πρὸς βωμῶ σφαγεῖς· 305
 ὕμνον δ' ἀκούση τόνδε δέσμιον σέθεν.
 ἄγε δὴ καὶ χορὸν ἄψωμεν, ἐπεὶ
 μοῦσαν στυγεράν
 ἀποφαίνεσθαι δεδόκηκεν,
 λέξαι τε λάχη τὰ κατ' ἀνθρώπους 310
 ὡς ἐπινωμᾶ στάσις ἀμά.
 εὐθυδίκαιοι δ' οἴομεθ' εἶναι·
 τὸν μὲν καθαρὰς χεῖρας προνέμοντ'
 οὔτις ἐφέρπει μῆνις ἀφ' ἡμῶν,
 ἀσινῆς δ' αἰῶνα διοιχνεῖ· 315
 ὅστις δ' ἀλιτῶν ὥσπερ ὄδ' ἀνήρ
 χεῖρας φονίας ἐπικρύπτει,

μάρτυρες ὄρθαι τοῖσι θανοῦσιν παραγιγνόμεναι πράκτορες αἵματος αὐτῶ τελέως ἐφάνημεν.	320
μᾶτερ ἄ μ' ἔτικτες, ὦ μᾶτερ Νύξ, ἀλαοῖσι καὶ δεδορκόσιν ποινάν, κλυθ' ὁ Λατοῦς γὰρ ἱ- νὶς μ' ἄτιμον τίθησιν τόνδ' ἀφαιρούμενος	325
πτῶκα, ματρῶν ἄ- γνισμα κύριον φόνου. ἐπὶ δὲ τῶ τεθυμένῳ τόδε μέλος, παρακοπά, παραφορὰ φρενοδαλῆς, ὕμνος ἐξ Ἐρινύων, δέσμιος φρενῶν, ἀφόρ- μικτος, αὐονὰ βροτοῖς.	330
τοῦτο γὰρ λάχος διανταία Μοῖρ' ἐπέκλωσεν ἐμπέδως ἔχειν, θνατῶν τοῖσιν αὐτουργίαι ξυμπέσωσιν μάταιοι, τοῖς ὀμαρτεῖν, ὄφρ' ἂν γᾶν ὑπέλθη· θανῶν δ' οὐκ ἄγαν ἐλεύθερος.	335
ἐπὶ δὲ τῶ τεθυμένῳ τόδε μέλος, παρακοπά, παραφορὰ φρενοδαλῆς, ὕμνος ἐξ Ἐρινύων, δέσμιος φρενῶν, ἀφόρ- μικτος, αὐονὰ βροτοῖς.	340
γιγνομέναισι λάχη τάδ' ἐφ' ἀμὶν ἐκράνθη· ἀθανάτων δ' ἀπέχειν χέρας, οὐδέ τις ἐστί συνδαίτωρ μετάκοινος· παλλεύκων δὲ πέπλων ἀπόμοιρος ἄκληρος ἐτύχθην -υ-υ-υ-	345
<δωμάτων γὰρ εἰλόμαν ἀνατροπᾶς, ὅταν Ἄρης τιθασὸς ὦν φίλον ἔλη. ἐπὶ τὸν ὦδ' ἰέμεναι κρατερόν ὄνθ' ὅμως ἀμαυ- ροῦμεν ὑφ' αἵματος νέου.>	350
σπεύδομεν αἰδ' ἀφελεῖν τινὰ τάσδε μερίμνας, θεῶν δ' ἀτέλειαν ἐμαῖς μελέταις ἐπικραίνειν, μηδ' εἰς ἄγκρισιν ἐλθεῖν· Ζεὺς δ' αἰμοσταγὲς ἀξιόμισον ἔθνος τόδε λέσχας ἄς ἀπηξιώσατο.	354
<δωμάτων γὰρ εἰλόμαν ἀνατροπᾶς, ὅταν Ἄρης τιθασὸς ὦν φίλον ἔλη. ἐπὶ τὸν ὦδ' ἰέμεναι κρατερόν ὄνθ' ὅμως ἀμαυ- ροῦμεν ὑφ' αἵματος νέου.>	355
δόξαι τ' ἀνδρῶν καὶ μάλ' ὑπ' αἰθέρι σεμναί	360
	365
	367
	354α
	355α
	356α
	357α
	358α
	359α
	368

τακόμεναι κατὰ γᾶν μινύθουσιν ἄτιμοι ἀμετέραις ἐφόδοις μελανείμοσιν, ὄρχη- σμοῖς τ' ἐπιφθόνοις ποδός.	370
<μάλα γὰρ οὖν ἀλομένα ἀνέκαθεν βαρυπεσῆ καταφέρω ποδός ἀκμάν, σφαλερὰ <καὶ> τανυδρόμοις κῶλα, δύσφορον ἄταν.>	375
πίπτων δ' οὐκ οἶδεν τόδ' ὑπ' ἄφροني λύμα· τοῖον [γὰρ] ἐπὶ κνέφας ἀνδρὶ μύσος πεπόταται, καὶ δνοφεράν τιν' ἀχλὺν κατὰ δώματος αὐδᾶ- ται πολύστονος φάτις.	380
<μάλα γὰρ οὖν ἀλομένα ἀνέκαθεν βαρυπεσῆ καταφέρω ποδός ἀκμάν, σφαλερὰ καὶ τανυδρόμοις κῶλα, δύσφορον ἄταν.>	372α 373α 374α 375α 376α
μένει γάρ. εὐμήχανοί τε καὶ τέλειοι, κακῶν τε μνήμονες σεμναὶ καὶ δυσπαρήγοροι βροτοῖς, ἄτιμ' ἀτίετα διόμεναι	381 385
λάχη θεῶν διχοστατοῦντ' ἀνηλίω λάμπα, δυσοδοπαίπαλα δερκομένοισι καὶ δυσομμάτοις ὁμῶς. τίς οὖν τάδ' οὐχ ἄζεται τε καὶ δέδοικεν βροτῶν,	390
ἐμοῦ κλύων θεσμὸν τὸν μοιρόκραντον ἐκ θεῶν δοθέντα τέλεον; ἔτι δέ μοι <μένει> γέρας παλαιόν, οὐδ' ἀτιμίας κύρω, καίπερ ὑπὸ χθόνα τάξιν ἔχουσα καὶ δυσήλιον κνέφας.	395
Ἀθηνᾶ πρόσωθεν ἐξήκουσα κληδόνος βοῆν ἀπὸ Σκαμάνδρου γῆν καταφθατουμένην, ἦν δῆτ' Ἀχαιῶν ἄκτορές τε καὶ πρόμοι, τῶν αἰχμαλώτων χρημάτων λάχος μέγα, ἔνειμαν αὐτόπρεμνον εἰς τὸ πᾶν ἐμοί, ἐξαίρετον δῶρημα Θησέως τόκοις· ἐνθεν διώκουσ' ἦλθον ἄτροτον πόδα, πετρῶν ἄτερ ροιβδοῦσα κόλπον αἰγίδος. [πῶλοισ ἀκμαίοις τόνδ' ἐπιζεύξασ' ὄχον] καινήν δ' ὄρῳσα τήνδ' ὀμιλίαν χθονός ταρβῶ μὲν οὐδέν, θαῦμα δ' ὄμμασιν πάρα. τίνες ποτ' ἐστέ; πᾶσι δ' ἐς κοινὸν λέγω· βρέτας τε τοῦμὸν τῶδ' ἐφημένῳ ξένῳ, ὕμας θ' ὁμοίας οὐδενὶ σπαρτῶν γένει, οὔτ' ἐν θεαῖσι πρὸς θεῶν ὄρωμένας οὔτ' οὖν βροτείοις ἐμφερεῖς μορφώμασιν. λέγειν δ' ἄμομφον ὄντα τοὺς πέλας κακῶς	400 405 410

πρόσω δικάϊων ἠδ' ἀποστατεῖ θέμις.

Χορός

πεύση τὰ πάντα συντόμως, Διὸς κόρη.
ἡμεῖς γάρ ἐσμεν Νυκτὸς αἰανῆ τέκνα.
Ἄραι δ' ἐν οἴκοις γῆς ὑπαὶ κεκλήμεθα.

415

Ἀθηνᾶ

γένος μὲν οἶδα κληδόνας τ' ἐπωνύμους.

Χορός

τιμάς γε μὲν δὴ τὰς ἐμὰς πεύση τάχα.

Ἀθηνᾶ

μάθοιμ' ἄν, εἰ λέγοι τις ἐμφανῆ λόγον.

420

Χορός

βροτοκτονοῦντας ἐκ δόμων ἐλαύνομεν.

Ἀθηνᾶ

καὶ τῷ κτανόντι ποῦ τὸ τέρμα τῆς φυγῆς;

Χορός

ὅπου τὸ χαίρειν μηδαμοῦ νομίζεται.

Ἀθηνᾶ

ἢ καὶ τοιαύτας τῷδ' ἐπιρροῖζεις φυγᾶς;

Χορός

φονεὺς γὰρ εἶναι μητρὸς ἠξιώσατο.

425

Ἀθηνᾶ

ἄλλαις ἀνάγκαις, ἢ τινος τρέων κότον;

Χορός

ποῦ γὰρ τοσοῦτο κέντρον ὡς μητροκτονεῖν;

Ἀθηνᾶ

δυοῖν παρόντων ἡμισυς λόγου πάρα.

Χορός

ἄλλ' ὄρκον οὐ δέξαιτ' ἄν, οὐ δοῦναι θέλοι.

Ἀθηνᾶ

κλύειν δίκαιος μᾶλλον ἢ πρᾶξαι θέλεις.

430

Χορός

πῶς δὴ; δίδαξον· τῶν σοφῶν γὰρ οὐ πένη.

Ἀθηνᾶ

ὄρκοις τὰ μὴ δίκαια μὴ νικᾶν λέγω.

Χορός

ἄλλ' ἐξέλεγχε, κρῖνε δ' εὐθειᾶν δίκην.

Ἀθηνᾶ

ἢ κάπ' ἐμοὶ τρέποιτ' ἂν αἰτίας τέλος;

Χορός

πῶς δ' οὐ; σέβουσαί γ' ἀξίαν κάπ' ἀξίων.

435

Ἀθηνᾶ

τί πρὸς τὰδ' εἰπεῖν, ὦ ξέν', ἐν μέρει θέλεις;

λέξας δὲ χώραν καὶ γένος καὶ ξυμφορὰς

τὰς σάς, ἔπειτα τόνδ' ἀμυναθοῦ ψόγον·

εἴπερ πεποιθῶς τῇ δίκῃ βρέτας τόδε

ἦσαι φυλάσσων ἐστίας ἀμῆς πέλας

440

σεμνὸς προσίκτωρ ἐν τρόποις Ἴξιονος.

τούτοις ἀμείβου πᾶσιν εὐμαθὲς τί μοι.

Ὁρέστης

ἄνασσ' Ἀθάννα, πρῶτον ἐκ τῶν ὑστάτων

τῶν σῶν ἐπῶν μέλημ' ἀφαιρήσω μέγα.

οὐκ εἰμὶ προστρόπαιος, οὐδ' ἔχων μύσος 445
 πρὸς χειρὶ τήμῃ τὸ σὸν ἐφεζόμεν βρέτας.
 τεκμήριον δὲ τῶνδ' εἰ σοὶ λέξω μέγα.
 ἄφθογον εἶναι τὸν παλαμναῖον νόμος,
 ἔστ' ἂν πρὸς ἀνδρὸς αἵματος καθαρσίου 450
 σφαγαὶ καθαιμάξωσι νεοθήλου βοτοῦ.
 πάλαι πρὸς ἄλλοις ταῦτ' ἀφιερώμεθα
 οἴκοισι, καὶ βοτοῖσι καὶ ῥυτοῖς πόροις.
 ταύτην μὲν οὕτω φροντίδ' ἐκποδῶν λέγω.
 γένος δὲ τοῦμὸν ὡς ἔχει πεύση τάχα.
 Ἀργεῖός εἰμι, πατέρα δ' ἱστορεῖς καλῶς, 455
 Ἀγαμέμνον', ἀνδρῶν ναυβατῶν ἀρμόστορα,
 ξὺν ᾧ σὺ Τροίαν ἄπολιν Ἰλίου πόλιν
 ἔθηκας. ἔφθιθ' οὗτος οὐ καλῶς, μολῶν
 εἰς οἶκον· ἀλλὰ νιν κελαινόφρων ἐμὴ
 μήτηρ κατέκτα, ποικίλοις ἀγρεύμασιν 460
 κρύψασ', ἃ λουτρῶν ἐξεμαρτύρει φόνον.
 κἀγὼ κατελθὼν, τὸν πρὸ τοῦ φεύγων χρόνον,
 ἔκτεινα τὴν τεκοῦσαν, οὐκ ἀρνήσομαι,
 ἀντικτόνοις ποιναῖσι φιλτάτου πατρός.
 καὶ τῶνδε κοινῇ Λοξίας ἐπαίτιος, 465
 ἄλγη προφωνῶν ἀντίκεντρα καρδία,
 εἰ μὴ τι τῶνδ' ἔρξαιμι τοὺς ἐπαιτίους.
 σὺ δ' εἰ δικαίως εἴτε μὴ κρίνον δίκην·
 πράξας γὰρ ἐν σοὶ πανταχῇ τάδ' αἰνέσω.
Ἀθηνᾶ
 τὸ πρᾶγμα μεῖζον, εἴ τις οἶεται τόδε 470
 βροτὸς δικάζειν· οὐδὲ μὴν ἐμοὶ θέμις
 φόνου διαιρεῖν ὄξυμηνίτου δίκας·
 ἄλλως τε καὶ σὺ μὲν κατηρτυκῶς ἐμοῖς
 ἰκέτης προσῆλθες καθαρὸς ἀβλαβῆς δόμοις·
 οὕτως δ' ἄμομφον ὄντα σ' αἰδοῦμαι πόλει. 475
 αὐταὶ δ' ἔχουσι μοῖραν οὐκ εὐπέμπελον,
 καὶ μὴ τυχοῦσαι πράγματος νικηφόρου,
 χώρα μεταῦθις ἰὸς ἐκ φρονημάτων
 πέδοι πεσῶν ἀφερτος αἰανῆς νόσος.
 τοιαῦτα μὲν τάδ' ἐστίν· ἀμφότερα, μένειν 480
 πέμπειν τε δυσπήμαντ' ἀμηχάνως ἐμοί.
 ἐπεὶ δὲ πρᾶγμα δεῦρ' ἐπέσκηψεν τόδε,
 φόνων δικαστὰς ὀρκίους αἰρουμένη
 θεσμὸν τὸν εἰς ἅπαντ' ἐγὼ θήσω χρόνον.
 ὑμεῖς δὲ μαρτύριά τε καὶ τεκμήρια 485
 καλεῖσθ', ἀρωγὰ τῆς δίκης ὀρκώματα·
 κρίνασα δ' ἀστῶν τῶν ἐμῶν τὰ βέλτατα
 ἦξω, διαιρεῖν τοῦτο πρᾶγμ' ἐτητύμως,
 ὄρκον πορόντας μηδὲν ἔκδικον φράσειν.
Χορός
 νῦν καταστροφῆι νέων 490
 θεσμίων, εἰ κρατή-
 σει δίκαια <τε> καὶ βλάβαι
 τοῦδε ματροκτόνου.
 πάντας ἤδη τόδ' ἔργον εὐχερεῖ-

α συναρμόσει βροτούς·	495
πολλά δ' ἔτυμα παιδότηρα	
πάθεα προσμένει τοκεῦ-	
σιν μεταῦθις ἐν χρόνῳ.	
οὐδὲ γὰρ βροτοσκόπων	
μαινάδων τῶνδ' ἐφέρ-	500
ψει κότος τις ἐργμάτων —	
πάντ' ἐφήσω μόρον.	
πεύσεται δ' ἄλλος ἄλλοθεν, προφω-	
νῶν τὰ τῶν πέλας κακά,	
λῆξιν ὑπόδοσίν τε μόχθων·	505
ἄκεά τ' οὐ βέβαια τλά-	
μων [δέ τις] μάταν παρηγορεῖ.	
μηδέ τις κικλησκέτω	
ξυμφορᾷ τετυμμένος,	
τοῦτ' ἔπος θροοούμενος,	510
ὦ δίκαι,	
ὦ θρόνοι τ' Ἐρινύων.	
ταῦτά τις τάχ' ἂν πατήρ	
ἦ τεκοῦσα νεοπαθῆς	
οἶκτον οἰκτίσασαίτ', ἐπει-	515
δή πίτνει δόμος δίκας.	
ἔσθ' ὅπου τὸ δεινὸν εὖ,	
καὶ φρενῶν ἐπίσκοπον	
δεῖ μένειν καθήμενον.	
ξυμφέρει	520
σωφρονεῖν ὑπὸ στένει.	
τίς δὲ μηδὲν ἐν δέει	
καρδίαν <ἂν> ἀνατρέφων	
ἢ πόλις βροτός θ' ὁμοί-	
ως ἔτ' ἂν σέβοι δίκαν;	525
μήτ' ἀνάρχετον βίον	
μήτε δεσποτούμενον	
αἰνέσης.	
παντὶ μέσῳ τὸ κράτος	
θεὸς ὥπασεν, ἄλλ'	530
ἄλλα δ' ἐφορεύει.	
ξύμμετρον δ' ἔπος λέγω,	
δυσσεβίας μὲν ὕβρις	
τέκος ὡς ἐτύμως·	
ἐκ δ' ὑγιεί-	535
ας φρενῶν ὁ πάμφιλος	
καὶ πολύευκτος ὄλβος.	
ἐς τὸ πᾶν δέ σοι λέγω,	
βωμὸν αἰδεσαι Δίκας·	
μηδέ νιν	540
κέρδος ἰδῶν ἀθέω	
ποδι λάξ ἀτίσης·	
ποινα γὰρ ἐπέσται.	
κύριον μένει τέλος.	
πρὸς τάδε τις τοκέων	545

σέβας εὖ προτίων
καὶ ξενοτί-
μους δόμων ἐπιστροφὰς
αἰδόμενός τις ἔστω.
ἐκῶν δ' ἀνάγκας ἄτερ δίκαιος ὦν 550
οὐκ ἄνολβος ἔσται·
πανώλεθρος <δ'> οὐποτ' ἂν γένοιτο.
τὸν ἀντίτολμον δέ φαμι παρβάταν
ἄγοντα πολλὰ παντόφυρτ' ἄνευ δίκας
βιαίως ξὺν χρόνῳ καθήσειν 555
λαϊφος, ὅταν λάβῃ πόνος
θραυομένας κεραίας.
καλεῖ δ' ἀκούοντας οὐδὲν <έν> μέσα
δυσπαλεῖ τε δίνῃ·
γελαῖ δὲ δαίμων ἐπ' ἀνδρὶ θερμῶ, 560
τὸν οὐποτ' ἀυχοῦντ' ἰδὼν ἀμαχάνοις
δύαις λαπαδνὸν οὐδ' ὑπερθέοντ' ἄκραν·
δι' αἰῶνος δὲ τὸν πρὶν ὄλβον
ἔρματι προσβαλὼν δίκας
ᾤλετ' ἄκλαυτος, αἴστος. 565

Ἀθηνᾶ
κῆρυσσε, κῆρυξ, καὶ στρατὸν κατειργαθοῦ,
ἢ τ' οὖν διάτορος Τυρσηνικῆ
σάλπιγξ, βροτείου πνεύματος πληρουμένη,
ὑπέρονον γήρυμα φαίνέτω στρατῶ.
πληρουμένου γὰρ τοῦδε βουλευτηρίου 570
σιγᾶν ἀρήγει καὶ μαθεῖν θεσμούς ἐμούς
πόλιν τε πᾶσαν εἰς τὸν αἰανῆ χρόνον
καὶ τοῦσδ' ὅπως ἂν εὖ καταγνωσθῆ δίκη.

Χορός
ἄναξ Ἀπολλον, ὦν ἔχεις αὐτὸς κράτει.
τί τοῦδε σοὶ μέτεστι πράγματος λέγε. 575

Ἀπόλλων
καὶ μαρτυρήσων ἦλθον—ἔστι γὰρ νόμῳ
ἰκέτης ὃδ' ἀνήρ καὶ δόμων ἐφέστιος
ἐμῶν, φόνου δὲ τοῦδ' ἐγὼ καθάρσιος—
καὶ ξυνδικήσων αὐτός· αἰτίαν δ' ἔχω
τῆς τοῦδε μητρὸς τοῦ φόνου. σὺ δ' εἴσαγε 580
ὅπως <τ'> ἐπίστα τήνδε κύρωσον δίκην.

Ἀθηνᾶ
ὕμων ὁ μῦθος, εἰσάγω δὲ τὴν δίκην·
ὁ γὰρ διώκων πρότερος ἐξ ἀρχῆς λέγων
γένοιτ' ἂν ὀρθῶς πράγματος διδάσκαλος.

Χορός
πολλαὶ μὲν ἐσμεν, λέξομεν δὲ συντόμως. 585
ἔπος δ' ἀμείβου πρὸς ἔπος ἐν μέρει τιθεῖς
τὴν μητέρ' εἰπέ πρῶτον εἰ κατέκτονας.

Ὁρέστης
ἔκτεινα· τούτου δ' οὔτις ἄρνησις πέλει.

Χορός
ἐν μὲν τόδ' ἤδη τῶν τριῶν παλαισμάτων.
Ὁρέστης

οὐ κειμένω πω τόνδε κομπάζεις λόγον. 590
Χορός
εἰπεῖν γε μέντοι δεῖ σ' ὅπως κατέκτανες.
Ὁρέστης
λέγω· ξιφουλκῶ χειρὶ πρὸς δέρην τεμών.
Χορός
πρὸς τοῦ δ' ἐπείσθης καὶ τίνος βουλευμάσιν;
Ὁρέστης
τοῖς τοῦδε θεσφάτοισι· μαρτυρεῖ δέ μοι.
Χορός
ὁ μάντις ἐξηγεῖτό σοι μητροκτονεῖν; 595
Ὁρέστης
καὶ δευρό γ' αἰεὶ τὴν τύχην οὐ μέμφομαι.
Χορός
ἀλλ' εἴ σε μάρψει ψῆφος, ἀλλ' ἔρεῖς τάχα.
Ὁρέστης
πέποιθ'. ἀρωγὰς δ' ἐκ τάφου πέμψει πατήρ.
Χορός
νεκροῖσιν νυν πέπισθι μητέρα κτανών.
Ὁρέστης
δυοῖν γὰρ εἶχε προσβολὰς μiasμάτων. 600
Χορός
πῶς δῆ; δίδαξον τοὺς δικάζοντας τάδε.
Ὁρέστης
ἀνδροκτονοῦσα πατέρ' ἐμὸν κατέκτανεν.
Χορός
τοιγὰρ σὺ μὲν ζῆς, ἡ δ' ἔλευθέρα φόνω.
Ὁρέστης
τί δ' οὐκ ἐκείνην ζῶσαν ἤλαυνες φυγῆ;
Χορός
οὐκ ἦν ὄμαιμος φωτὸς ὃν κατέκτανεν. 605
Ὁρέστης
ἐγὼ δὲ μητρὸς τῆς ἐμῆς ἐν αἵματι;
Χορός
πῶς γὰρ σ' ἔθρεψ' ἂν ἐντός, ὦ μαισιφόνε,
ζώνης; ἀπεύχη μητρὸς αἶμα φίλτατον;
Ὁρέστης
ἤδη σὺ μαρτύρησον· ἐξηγοῦ δέ μοι,
Ἄπολλον, εἴ σφε σὺν δίκη κατέκτανον. 610
δραῖσαι γὰρ ὥσπερ ἐστὶν οὐκ ἀρνούμεθα.
ἀλλ' εἴ δίκαιον εἶτε μὴ τῆ σῆ φρενὶ
δοκεῖ τόδ' αἶμα, κρῖνον, ὡς τούτοις φράσω.
Ἀπόλλων
λέξω πρὸς ὑμᾶς τόνδ' Ἀθηναίας μέγαν
θεσμόν δικαίως, — μάντις ὧν δ' οὐ ψεύσομαι. 615
οὐπώποτ' εἶπον μαντικοῖσιν ἐν θρόνοις,
οὐκ ἀνδρός, οὐ γυναικός, οὐ πόλεως πέρι,
ὃ μὴ κελεύσαι Ζεὺς Ὀλυμπίων πατήρ.
τὸ μὲν δίκαιον τοῦθ' ὅσον σθένει μαθεῖν,
βουλῆ πιφάυσκω δ' ὑμῖν ἐπισπέσθαι πατρός· 620
ὄρκος γὰρ οὐτι Ζηνὸς ἰσχύει πλέον.
Χορός

Ζεὺς, ὡς λέγεις σύ, τόνδε χρησμὸν ὤπασε,
φράζειν Ὀρέστη τῷδε, τὸν πατρὸς φόνον
πράξαντα μητρὸς μηδαμοῦ τιμὰς νέμειν;

Ἀπόλλων

οὐ γάρ τι ταῦτὸν ἄνδρα γενναῖον θανεῖν
διοσδότοις σκήπτροισι τιμαλφούμενον,
καὶ ταῦτα πρὸς γυναικός, οὐ τι θουρίοις
τόξοις ἐκηβόλοισιν, ὥστ' Ἀμαζόνος,
ἀλλ' ὡς ἀκούση, Παλλὰς οἷ τ' ἐφήμενοι
ψήφῳ διαιεῖν τοῦδε πράγματος πέρι.
ἀπὸ στρατείας γάρ νιν ἠμποληκότα
"τὰ πλεῖστ' ἄμεινον εὐφροσιν δεδεγμένη,
δροίτη περῶντι λουτρὰ καπὶ τέρματι
φᾶρος περεσκήνωσεν", ἐν δ' ἀτέρμονι
κόπτει πεδήσασ' ἄνδρα δαιδάλω πέπλω.
ἄνδρὸς μὲν ὑμῖν οὗτος εἴρηται μόρος
τοῦ παντοσέμνου, τοῦ στρατηλάτου νεῶν.
ταύτην τοιαύτην εἶπον, ὡς δηχθῆ ἰεώς,
ὅσπερ τέτακται τήνδε κυρῶσαι δίκην.

Χορός

πατρὸς προτιμᾶ Ζεὺς μόρον τῷ σῶ λόγῳ·
αὐτὸς δ' ἔδησε πατέρα πρεσβύτην Κρόνον.
πῶς ταῦτα τούτοις οὐκ ἐναντίως λέγεις;
ὑμᾶς δ' ἀκούειν ταῦτ' ἐγὼ μαρτύρομαι.

Ἀπόλλων

ὦ παντομισῆ κνώδαλα, στύγη θεῶν,
πέδας μὲν ἂν λύσειεν, ἔστι τοῦδ' ἄκος
καὶ κάρτα πολλή μηχανὴ λυτήριος·
ἄνδρὸς δ' ἐπειδὴν αἴμ' ἀνασπάση κόνις
ἅπαξ θανόντος, οὔτις ἔστ' ἀνάστασις.
τούτων ἐπώδᾳς οὐκ ἐποίησεν πατῆρ
σύμῳς, τὰ δ' ἄλλα πάντ' ἄνω τε καὶ κάτω
στρέφῳν τίθησιν οὐδὲν ἀσθμαίνων μένει.

Χορός

πῶς γὰρ τὸ φεύγειν τοῦδ' ὑπερδικεῖς ὄρα·
τὸ μητρὸς αἴμ' ὄμαιμιον ἐκχέας πέδοι
ἔπειτ' ἐν Ἄργει δώματ' οἰκήσει πατρός;
ποίοισι βωμοῖς χρώμενος τοῖς δημίοις;
ποία δὲ χέρνιψ φρατέρων προσδέξεται;

Ἀπόλλων

καὶ τοῦτο λέξω, καὶ μάθ' ὡς ὀρθῶς ἐρῶ.
οὐκ ἔστι μήτηρ ἢ κεκλημένου τέκνου
τοκεύς, τροφὸς δὲ κύματος νεοσπόρου.
τίκτει δ' ὁ θρώσκων, ἢ δ' ἅπερ ξένῳ ξένη
ἔσωσεν ἔρνος, οἷσι μὴ βλάβη θεός.
τεκμήριον δὲ τοῦδέ σοι δείξω λόγου.
πατῆρ μὲν ἂν γένοιτ' ἄνευ μητρὸς· πέλας
μάρτυς πάρεστι παῖς Ὀλυμπίου Διός,
οὐδ' ἐν σκότοισι νηδύος τεθραμμένη,
ἀλλ' οἷον ἔρνος οὔτις ἂν τέκοι θεός.

ἐγὼ δέ, Παλλάς, τᾶλλα θ' ὡς ἐπίσταμαι,
 τὸ σὸν πόλισμα καὶ στρατὸν τεύξω μέγαν,
 καὶ τόνδ' ἔπεμψα σῶν δόμων ἐφέστιον,
 ὅπως γένοιτο πιστὸς εἰς τὸ πᾶν χρόνου 670
 καὶ τόνδ' ἐπικτήσαιο σύμμαχον, θεά,
 καὶ τοὺς ἔπειτα, καὶ τὰδ' αἰανῶς μένοι
 στέργειν τὰ πιστὰ τῶνδε τοὺς ἐπισπόρους.
Ἀθηνᾶ
 ἤδη κελεύω τοῦσδ' ἀπὸ γνώμης φέρειν
 ψῆφον δικαίαν, ὡς ἄλις λελεγμένων; 675
Χορός
 ἡμῖν μὲν ἤδη πᾶν τετόξευται βέλος.
 μένω δ' ἀκοῦσαι πῶς ἀγῶν κριθήσεται.
Ἀθηνᾶ
 τί γάρ; πρὸς ὑμῶν πῶς τιθεῖσ', ἄμομφος ᾧ;
Ἀπόλλων
 ἠκούσαθ' ὧν ἠκούσατ', ἐν δὲ καρδία
 ψῆφον φέροντες ὄρκον αἰδεῖσθε, ξένοι. 680
Ἀθηνᾶ
 κλύοιτ' ἂν ἤδη θεσμόν, Ἀττικὸς λεώς,
 πρῶτας δίκας κρίνοντες αἵματος χυτοῦ.
 ἔσται δὲ καὶ τὸ λοιπὸν Αἰγέως στρατῶ
 αἰεὶ δικαστῶν τοῦτο βουλευτήριον.
 πάγον δ' Ἄρειον τόνδ', Ἀμαζόνων ἔδραν 685
 σκηνάς θ', ὅτ' ἦλθον Θησέως κατὰ φθόνον
 στρατηλατοῦσαι, καὶ πόλιν νεόπτολιν
 τήνδ' ὑψίπυργον ἀντεπύργωσαν τότε,
 Ἄρει δ' ἔθουον, ἔνθεν ἔστ' ἐπώνυμος
 πέτρα, πάγος τ' Ἄρειος· ἐν δὲ τῷ σέβας 690
 ἀστῶν φόβος τε ξυγγενῆς τὸ μὴ ἀδικεῖν
 σχήσει τό τ' ἡμᾶρ καὶ κατ' εὐφρόνην ὁμῶς,
 αὐτῶν πολιτῶν μὴ ἰπυχραϊνόντων νόμους
 κακαῖς ἐπιπροαῖσι· βορβόρω δ' ὕδωρ
 λαμπρὸν μιαίνων οὐποθ' εὐρήσεις ποτόν. 695
 τὸ μήτ' ἀναρχον μήτε δεσποτούμενον
 ἀστοῖς περιστέλλουσι βουλευῶ σέβειν,
 καὶ μὴ τὸ δεινὸν πᾶν πόλεως ἔξω βαλεῖν.
 τίς γὰρ δεδοικῶς μηδὲν ἔνδικος βροτῶν;
 τοιόνδε τοι ταρβοῦντες ἐνδίκως σέβας 700
 ἔρυμά τε χώρας καὶ πόλεως σωτήριον
 ἔχοιτ' ἂν, οἷον οὐτις ἀνθρώπων ἔχει,
 οὔτ' ἐν Σκύθησιν οὔτε Πέλοπος ἐν τόποις.
 κερδῶν ἄθικτον τοῦτο βουλευτήριον,
 αἰδοῖον, ὀξύθυμον, εὐδόντων ὕπερ 705
 ἐγρηγορὸς φρούρημα γῆς καθίσταμαι.
 ταύτην μὲν ἐξέτειν' ἐμοῖς παραίνεσιν
 ἀστοῖσιν εἰς τὸ λοιπὸν· ὀρθοῦσθαι δὲ χρῆ
 καὶ ψῆφον αἶρειν καὶ διαγνῶναι δίκην
 αἰδουμένους τὸν ὄρκον. εἴρηται λόγος. 710
Χορός
 καὶ μὴν βαρεῖαν τήνδ' ὀμιλίαν χθονὸς
 ξύμβουλος εἶμι μηδαμῶς ἀτιμάσαι.

Ἀπόλλων

καῶγωγε χρησμούς τοὺς ἐμούς τε καὶ Διὸς
ταρβεῖν κελεύω μηδ' ἀκαρπώτους κτίσαι.

Χορός

ἀλλ' αἵματηρὰ πράγματ' οὐ λαχὼν σέβεις,
μαντεῖα δ' οὐκέθ' ἀγνὰ μαντεύση νέμων.

715

Ἀπόλλων

ἦ καὶ πατήρ τι σφάλλεται βουλευμάτων
πρωτοκτόνοισι προστροπαῖς Ἰξίονος;

Χορός

λέγεις· ἐγὼ δὲ μὴ τυχοῦσα τῆς δίκης
βαρεῖα χώρα τῆδ' ὀμιλήσω πάλιν.

720

Ἀπόλλων

ἀλλ' ἔν τε τοῖς νέοισι καὶ παλαιτέροις
θεοῖς ἄτιμος εἶ σύ· νικήσω δ' ἐγώ.

Χορός

τοιαῦτ' ἔδρασας καὶ Φέρητος ἐν δόμοις·
Μοίρας ἔπεισας ἀφθίτους θεῖναι βροτούς.

Ἀπόλλων

οὐκουν δίκαιον τὸν σέβοντ' εὐεργετεῖν,
ἄλλως τε πάντως χῶτε δεόμενος τύχοι;

725

Χορός

σύ τοι παλαιὰς διανομὰς καταφθίσας
οἴνω παρηπάτησας ἀρχαίας θεάς.

Ἀπόλλων

σύ τοι τάχ' οὐκ ἔχουσα τῆς δίκης τέλος
ἐμῆ τὸν ἰὸν οὐδὲν ἐχθροῖσιν βαρύν.

730

Χορός

ἐπεὶ καθιππάζη με πρεσβῦτιν νέος,
δίκης γενέσθαι τῆσδ' ἐπήκοος μένω,
ὡς ἀμφίβουλος οὔσα θυμοῦσθαι πόλει.

Ἀθηνᾶ

ἐμὸν τόδ' ἔργον, λαισθίαν κρῖναι δίκην.
ψηφον δ' Ὀρέστη τήνδ' ἐγὼ προσθήσομαι.
μήτηρ γὰρ οὔτις ἐστὶν ἢ μ' ἐγείνατο,
τὸ δ' ἄρσεν αἰνῶ πάντα, πλὴν γάμου τυχεῖν,

735

ἅπαντι θυμῷ, κάρτα δ' εἰμὶ τοῦ πατρός.
οὔτω γυναικὸς οὐ προτιμήσω μόρον
ἄνδρα κτανούσης δωμάτων ἐπίσκοπον.
νικᾷ δ' Ὀρέστης, κἂν ἰσόψηφος κριθῆ.
ἐκβάλλεθ' ὡς τάχιστα τευχέων πάλους,
ὅσοις δικαστῶν τοῦτ' ἐπέσταλται τέλος.

740

Ὀρέστης

ὦ Φοῖβ' Ἀπολλον, πῶς ἀγῶν κριθήσεται;

Χορός

ὦ Νῦξ μέλαινα μητερ, ἄρ' ὄρᾳς τάδε;

745

Ὀρέστης

νῦν ἀγχόνης μοι τέρματ', ἢ φάος βλέπειν.

Χορός

ἡμῖν γὰρ ἔρρειν, ἢ πρόσω τιμὰς νέμειν.

Ἀπόλλων

πεμπάζετ' ὀρθῶς ἐκβολὰς ψήφων, ξένοι, τὸ μὴ ἴδικεῖν σέβοντες ἐν διαίρεσει. γνώμης δ' ἀπούσης πῆμα γίγνεται μέγα, βαλοῦσά τ' οἶκον ψήφος ὠρθωσεν μία.	750
Ἀθηνᾶ ἀνὴρ ὅδ' ἐκπέφευγεν αἵματος δίκην· ἴσον γὰρ ἔστι τὰρίθμημα τῶν πάλων.	
Ὀρέστης ὦ Παλλάς, ὦ σώσασα τοὺς ἐμοὺς δόμους. γαίας πατρώας ἐστερημένον σύ τοι κατῴκισάς με· καί τις Ἑλλήνων ἐρεῖ, “Ἀργεῖος ἀνὴρ αὖθις ἐν τε χρήμασιν οἰκεῖ πατρώοις, Παλλάδος καὶ Λοξίου ἕκατι, καὶ τοῦ πάντα κραινοντος τρίτου σωτήρος,” ὅς πατρῶον αἰδεσθεῖς μόνον σῶζει με, μητρὸς τάσδε συνδίκους ὄρων. ἐγὼ δὲ χώρα τῆδε καὶ τῷ σῶ στρατῷ τὸ λοιπὸν εἰς ἅπαντα πλειστήρη χρόνον ὀρκωμοτήσας νῦν ἄπειμι πρὸς δόμους, μήτοι τιν' ἄνδρα δεῦρο πρυμνήτην χθονὸς ἐλθόντ' ἐποίσειν εὖ κεκασμένον δόρυ. αὐτοὶ γὰρ ἡμεῖς ὄντες ἐν τάφοις τότε τοῖς τὰμὰ παρβαίνουσι νῦν ὀρκώματα ἀμηχάνοισι πράξομεν δυσπραξίαις, ὁδοὺς ἀθύμους καὶ παρόρνιας πόρους τιθέντες, ὡς αὐτοῖσι μεταμέλη πόνος· ὀρθουμένων δέ, καὶ πόλιν τὴν Παλλάδος τιμῶσιν αἰεὶ τήνδε συμμάχῳ δορί, αὐτοῖσιν ἡμεῖς ἔσμεν εὐμενέστεροι. καὶ χαῖρε, καὶ σὺ καὶ πολισσοῦχος Λεῶς· πάλαισμ' ἄφυκτον τοῖς ἐναντίοις ἔχouis, σωτήριόν τε καὶ δορὸς νικηφόρον.	755 760 765 770 775
Χορός ὦ θεοὶ νεώτεροι, παλαιοὺς νόμους καθιππάσασθε κακὰ χερῶν εἴλεσθέ μου. ἐγὼ δ' ἄτιμος ἅ τάλαινα βαρύκοτος ἐν γὰρ τᾶδε, φεῦ, ἰὸν ἰὸν ἀντιπενθῆ μεθεῖσα καρδίας, σταλαγμὸν χθονὶ ἄφορον· ἐκ δὲ τοῦ λειχὴν ἄφυλλος, ἄτεκνος, ὦ δίκαι, πέδον ἐπισύμενος βροτοφθόρους κηλίδας ἐν χώρᾳ βαλεῖ. στενάζω· τί ῥέξω; γελῶμαι πολίταις. δύσοισθ' ἄπαθον. ὦ μεγάλα τοὶ κόραι δυστυχεῖς Νυκτὸς ἀτιμοπενθεῖς.	780 785 790
Ἀθηνᾶ ἐμοὶ πίθεσθε μὴ βαρυστόνως φέρειν. οὐ γὰρ νενίκησθ', ἀλλ' ἰσόψηφος δίκη	795

ἐξῆλθ' ἀληθῶς, οὐκ ἀτιμία σέθεν·
 ἀλλ' ἐκ Διὸς γὰρ λαμπρὰ μαρτύρια παρῆν,
 αὐτός θ' ὁ χρήσας αὐτὸς ἦν ὁ μαρτυρῶν,
 ὡς ταῦτ' Ὀρέστην δρῶντα μὴ βλάβας ἔχειν.
 ὑμεῖς δὲ μὴ θυμοῦσθε μηδὲ τῆδε γῆ 800
 βαρὺν κότον σκήψητε, μηδ' ἀκαρπίαν
 τεύξητ', ἀφείσαι "δαιμόνων σταλάγματα,
 βρωτῆρας αἰχμὰς σπερμάτων ἀνημέρους.
 ἐγὼ γὰρ ὑμῖν πανδίκως ὑπίσχομαι
 ἔδρας τε καὶ κευθμῶνας ἐνδίκου χθονός 805
 λιπαροθρόνοισιν ἡμένας ἐπ' ἐσχάραις
 ἔξειν ὑπ' ἀστῶν τῶνδε τιμαλφουμένας.

Χορός

ἰὼ θεοὶ νεώτεροι, παλαιοὺς νόμους
 καθιππάσασθε κακὰ χερῶν εἴλεσθέ μου.
 ἐγὼ δ' ἄτιμος ἅ τάλαινα βαρύκοτος 810
 ἐν γὰρ τᾶδε, φεῦ,
 ἰὸν ἰὸν ἀντιπενθῆ
 μεθεῖσα καρδίας, σταλαγμὸν χθονὶ
 ἄφορον· ἐκ δὲ τοῦ
 λειχὴν ἄφυλλος, ἄτεκνος, 815
 ἰὼ δίκαια, πέδον ἐπισύμενος
 βροτοφθόρους κηλίδας ἐν χώρᾳ βαλεῖ.
 στενάζω· τί ῥέξω;
 γελῶμαι πολίταις·
 δύσοισθ' ἄπαθον. 820
 ἰὼ μεγάλα τοὶ κόραι δυστυχεῖς
 Νυκτὸς ἀτιμοπενθεῖς.

Ἀθηνᾶ

οὐκ ἔστ' ἄτιμοι, μηδ' ὑπερθύμως ἄγαν
 θεαὶ βροτῶν κτίσητε δύσκηλον χθόνα. 825
 καὶ γὰρ πέποιθα Ζηνί, καὶ τί δεῖ λέγειν;
 καὶ κληῖδας οἶδα δώματος μόνη θεῶν,
 ἐν ᾧ κεραυνὸς ἐστὶν ἐσφραγισμένος·
 ἀλλ' οὐδὲν αὐτοῦ δεῖ· σὺ δ' εὐπιθῆς ἐμοὶ
 γλώσσης ματαίας μὴ ἰκβάλης ἔπη χθονί, 830
 καρπὸν φέροντα πάντα μὴ πράσσειν καλῶς
 κοῖμα κελαينوῦ κύματος πικρὸν μένος
 ὡς σεμνότιμος καὶ ξυνοικήτωρ ἐμοί·
 πολλῆς δὲ χώρας τῆσδ' ἔτ' ἀκροθίνια
 θύη πρὸ παιδῶν καὶ γαμηλίου τέλους 835
 ἔχουσ' ἐς αἰεὶ τόνδ' ἐπαιέσεις λόγον.

Χορός

ἐμὲ παθεῖν τάδε, φεῦ,
 ἐμὲ παλαιόφρονα κατὰ τε γὰρ οἰκεῖν,
 φεῦ, ἀτίετον μῦσος.
 πνέω τοὶ μένος ἅπαντά τε κότον. 840
 οἷ οἷ δᾶ, φεῦ.
 τίς μ' ὑποδύεται, <τίς> ὀδύνα πλευράς;
 θυμὸν ἄιε, μᾶτερ
 Νύξ· ἀπὸ γὰρ με τι- 845

μᾶν δαναϊᾶν θεῶν
δυσπάλαμοι παρ' οὐδὲν ἦραν δόλοι.

Ἀθηνᾶ

ὄργᾳς ξυνοίσω σοι γεραιτέρα γὰρ εἶ.
καὶ τῷ μὲν <εἶ> σὺ κάρτ' ἐμοῦ σοφωτέρα·
φρονεῖν δὲ κάμοι Ζεὺς ἔδωκεν οὐ κακῶς. 850

ὕμεις δ' ἐς ἀλλόφυλον ἐλθοῦσαι χθόνα
γῆς τῆσδ' ἐρασθήσεσθε· προυννέπω τάδε.
οὐπιρρέων γὰρ τιμώτερος χρόνος
ἔσται πολίταις τοῖσδε. καὶ σὺ τιμίαν
ἔδραν ἔχουσα πρὸς δόμοις Ἐρεχθέως 855

τεύξη παρ' ἀνδρῶν καὶ γυναικείων στόλων,
ὄσων παρ' ἄλλων οὐποτ' ἂν σχέθοις βροτῶν.
σὺ δ' ἐν τόποισι τοῖς ἐμοῖσι μὴ βάλης
μῆθ' αἵματηρὰς θηγάνας, σπλάγχνων βλάβας
νέων, αἰοίνοις ἐμμανεῖς θυμώμασιν, 860

μῆτ', ἐξελοῦσ' ὡς καρδίαν ἀλεκτόρων,
ἐν τοῖς ἐμοῖς ἀστοῖσιν ἰδρύσης Ἄρη
ἐμφύλιόν τε καὶ πρὸς ἀλλήλους θρασύν.
θυραῖος ἔστω πόλεμος, οὐ μόλις παρῶν,
ἐν ᾧ τις ἔσται δεινὸς εὐκλείας ἔρωσ· 865

ἐνοικίου δ' ὄρνιθος οὐ λέγω μάχην
τοιαῦθ' ἐλέσθαι σοι πάρεστιν ἐξ ἐμοῦ,
εὐδρῶσαν, εὐπάσχουσαν, εὐτιμωμένην
χώρας μετασχεῖν τῆσδε θεοφιλεστάτης.

Χορός

ἐμὲ παθεῖν τάδε, φεῦ,
ἐμὲ παλαιόφρονα κατὰ τε γᾶς οἰκεῖν,
φεῦ, ἀτίετον μῦσος.
πνέω τοι μένος ἅπαντὰ τε κότον.
οἶ οἶ δᾶ, φεῦ. 870

τίς μ' ὑποδύεται, τίς ὀδύνα πλευράς;
θυμὸν ἄιε, μάτερ
Νύξ· ἀπὸ γὰρ με τι-
μᾶν δαναϊᾶν θεῶν
δυσπάλαμοι παρ' οὐδὲν ἦραν δόλοι. 880

Ἀθηνᾶ

οὔτοι καμοῦμαί σοι λέγουσα τὰγαθὰ,
ὡς μήποτ' εἵπης πρὸς νεωτέρας ἐμοῦ
θεὸς παλαιὰ καὶ πολιτισσούχων βροτῶν
ἄτιμος ἔρρειν τοῦδ' ἀπόξενος πέδου.
ἀλλ' εἰ μὲν ἀγνόν ἐστί σοι Πειθοῦς σέβας; 885

γλώσσης ἐμῆς μείλιγμα καὶ θελκτήριον,
σὺ δ' οὖν μένοις ἄν· εἰ δὲ μὴ θέλεις μένειν,
οὐ τᾶν δικαίως τῆδ' ἐπιρρέποις πόλει
μῆνιν τιν' ἢ κότον τιν' ἢ βλάβην στρατῶ.
ἔξεστι γὰρ σοι τῆσδε γαμόρω χθονὸς
εἶναι δικαίως ἐς τὸ πᾶν τιμωμένην. 890

Χορός

ἄνασσ' Ἀθάνα, τίνα με φῆς ἔχειν ἔδραν;

Ἀθηνᾶ

πάσης ἀπήμον' οἰζύος· δέχου δὲ σύ.

Χορός

καὶ δὴ δέδεγμαί· τίς δέ μοι τιμὴ μένει;

Ἀθηναῖα

ὡς μὴ τιν' οἶκον εὐθενεῖν ἄνευ σέθεν.

895

Χορός

σὺ τοῦτο πράξεις, ὥστε με σθένειν τόσον;

Ἀθηναῖα

τῷ γὰρ σέβοντι συμφορὰς ὀρθώσομεν.

Χορός

καὶ μοι πρόπαντος ἐγγύην θήσῃ χρόνου;

Ἀθηναῖα

ἔξεστι γὰρ μοι μὴ λέγειν ἂ μὴ τελῶ.

Χορός

θέλξειν μ' ἔοικας καὶ μεθίσταμαι κότου.

900

Ἀθηναῖα

τοιγὰρ κατὰ χθόν' οὐσ' ἐπικτήσῃ φίλους.

Χορός

τί οὖν μ' ἄνωγας τῆδ' ἐφυμνήσαι χθονί;

Ἀθηναῖα

ὅποια νίκης μὴ κακῆς ἐπίσκοπα,

καὶ ταῦτα γῆθεν ἔκ τε ποντίας δρόσου

ἔξ οὐρανοῦ τε· κἀνέμων ἀήματα

905

εὐηλίως πνέοντ' ἐπιστείχειν χθόνα·

καρπὸν τε γαίας καὶ βοτῶν ἐπίρρυτον

ἄστοϊσιν εὐθενοῦντα μὴ κάμνειν χρόνω,

καὶ τῶν βροτείων σπερμάτων σωτηρίαν.

τῶν εὐσεβούντων δ' ἐκφορωτέρα πέλοις.

910

στέργω γὰρ, ἀνδρὸς φυτυποίμενος δίκην,

τὸ τῶν δικαίων τῶνδ' ἀπένθητον γένος.

τοιαῦτα σοῦστι. τῶν ἀρειφάτων δ' ἐγὼ

πρεπτῶν ἀγώνων οὐκ ἀνέξομαι τὸ μὴ οὐ

τήνδ' ἀστύνικον ἐν βροτοῖς τιμᾶν πόλιν.

915

Χορός

δέξομαι Παλλάδος ξυνοικίαν,

οὐδ' ἀτιμάσω πόλιν,

τὰν καὶ Ζεὺς ὁ παγκρατῆς Ἄρης τε

φρούριον θεῶν νέμει,

ῥυσίβωμον Ἑλλάνων ἄγαλμα δαιμόνων·

920

τ' ἐγὼ κατεύχομαι

θεσπίσασα πρευμενῶς

ἐπισύτους βίου τύχας ὀνησίμους

γαίας ἐξαμβροῦσαι

925

φαιδρὸν ἀλίου σέλας.

Ἀθηναῖα

τάδ' ἐγὼ προφρόνως τοῖσδε πολίταις

πράσσω, μεγάλας καὶ δυσαρέστους

δαίμονας αὐτοῦ κατανασσαμένη.

πάντα γὰρ αὐταὶ τὰ κατ' ἀνθρώπους

930

ἔλαχον διέπειν.

ὁ δὲ μὴ κύρσας βαρεῶν τούτων

οὐκ οἶδεν ὅθεν πληγαὶ βιότου.

τὰ γὰρ ἐκ προτέρων ἀπλακῆματά νιν

<p>πρὸς τάσδ' ἀπάγει, σιγῶν <δ'> ὄλεθρος καὶ μέγα φωνοῦντ' ἐχθραῖς ὄργαις ἀμαθύνει.</p> <p>Χορός δενδροπήμων δὲ μὴ πνέοι βλάβα, τὰν ἐμὰν χάριν λέγω φλογμός τ' ὀμματοστερῆς φυτῶν, τὸ μὴ περᾶν ὄρον τόπων, μηδ' ἄκαρπος αἰανῆς ἐφερπέτω νόσος, μῆλά τ' εὐθενοῦντα γᾶ ξὺν διπλοῖσιν ἐμβρύοις τρέφοι χρόνῳ τεταγμένῳ γόνος <δ'> πλουτόχθων ἐρμαίαν δαιμόνων δόσιν τίοι.</p> <p>Ἀθηναῖ ἦ τάδ' ἀκούετε, πόλεως φρούριον, οἷ' ἐπικραίνει; μέγα γὰρ δύναται πότνι Ἐρινὺς παρὰ τ' ἀθανάτοις τοῖς θ' ὑπὸ γαῖαν, περὶ τ' ἀνθρώπων φανερῶς τελέως διαπράσσουσιν, τοῖς μὲν ἀοιδάς, τοῖς δ' αὖ δακρύων βίον ἀμβλωπὸν παρέχουσαι.</p> <p>Χορός ἀνδροκμήτας δ' ἄωρ- ους ἀπεννέπω τύχας, νεανίδων τ' ἐπηράτων ἀνδροτυχεῖς βίότους δότε, κύρι' ἔχοντες, θεαί τ' ὦ Μοῖραι ματροκασιγνήται, δαίμονες ὀρθονόμοι, παντὶ δόμῳ μετάκοινοι, παντὶ χρόνῳ δ' ἐπιβριθεῖς ἐνδίκους ὀμιλίας, πάντα τιμώταται θεῶν.</p> <p>Ἀθηναῖ τάδε τοι χώρα τῆμῃ προφρόνως ἐπικρανομένων γάνυμαι· στέργω δ' ὄμματα Πειθοῦς, ὅτι μοι γλῶσσαν καὶ στόμ' ἐπωπᾶ πρὸς τάσδ' ἀγρίως ἀπανηναμένας· ἀλλ' ἐκράτησε Ζεὺς ἀγοραῖος· νικᾷ δ' ἀγαθῶν ἔρις ἡμετέρα διὰ παντός.</p> <p>Χορός τὰν δ' ἄπληστον κακῶν μήποτ' ἐν πόλει στάσιν τᾶδ' ἐπεύχομαι βρέμειν. μηδὲ πιούσα κόνις μέλαν αἶμα πολιτᾶν δι' ὄργαν ποινᾶς ἀντιφόνους ἄτας</p>	<p>935</p> <p>940</p> <p>945</p> <p>950</p> <p>955</p> <p>960</p> <p>965</p> <p>970</p> <p>975</p> <p>980</p>
--	---

<p>ἀρπαλίσαι πόλεως. χάρματα δ' ἀντιδιδόϊεν κοινοφιλεῖ διανοία, καὶ στυγεῖν μιᾶ φρενί· πολλῶν γὰρ τόδ' ἐν βροτοῖς ἄκος.</p> <p>Ἀθηνᾶ ἄρα φρονοῦσιν γλώσσης ἀγαθῆς ὁδὸν εὐρίσκειν;</p> <p>ἐκ τῶν φοβερῶν τῶνδε προσώπων μέγα κέρδος ὄρῳ τοῖσδε πολίταις· τάσδε γὰρ εὐφρονας εὐφρονες αἰεὶ μέγα τιμῶντες καὶ γῆν καὶ πόλιν ὀρθοδίκαιον πρέψετε πάντως διάγοντες.</p> <p>Χορός <χαίρετε> χαίρετ' ἐν αἰσιμίαισι πλούτου. χαίρετ' ἀστικός λεώς, ἴκταρ ἤμενοι Διός, παρθένου φίλας φίλοι σωφρονοῦντες ἐν χρόνῳ. Παλλάδος δ' ὑπὸ πτεροῖς ὄντας ἄζεται πατήρ.</p> <p>Ἀθηνᾶ χαίρετε χύμεις· προτέραν δ' ἐμὲ χρή στείχειν θαλάμους ἀποδείξουσιν πρὸς φῶς ἱερὸν τῶνδε προπομπῶν. ἴτε καὶ σφαγίων τῶνδ' ὑπὸ σεμνῶν κατὰ γῆς σύμεναι τὸ μὲν ἀτηρὸν χώρας κατέχειν, τὸ δὲ κερδαλέον πέμπειν πόλεως ἐπὶ νίκη. ὕμεις δ' ἠγείσθε, πολισοῦχοι παῖδες Κραναοῦ, ταῖσδε μετοίκους. εἴη δ' ἀγαθῶν ἀγαθὴ διάνοια πολίταις.</p> <p>Χορός χαίρετε, χαίρετε δ' αὖθις, ἐπανδιπλάζω, πάντες οἱ κατὰ πτόλιν, δαίμονές τε καὶ βροτοί, Παλλάδος πόλιν νέμον- τες· μετοικίαν δ' ἐμήν εὐ σέβοντες οὔτι μέμ- ψεσθε συμφορὰς βίου.</p> <p>Ἀθηνᾶ αἰνῶ τε μύθους τῶνδε τῶν κατευγμάτων πέμψω τε φέγγει λαμπάδων σελασφόρων εἰς τοὺς ἔνερθε καὶ κατὰ χθονὸς τόπους ξὺν προσπόλοισιν, αἴτε φρουροῦσιν βρέτας τοῦμὸν δικαίως. ὄμμα γὰρ πάσης χθονὸς Θησῆδος ἐξίκοιτ' ἄν εὐκλεῆς λόχος παίδων, γυναικῶν, καὶ στόλος πρεσβυτίδων. φοινικοβάπτοις ἐνδυτοῖς ἐσθήμασι τιμᾶτε, καὶ τὸ φέγγος ὀρμάσθω πυρός,</p>	<p>985</p> <p>990</p> <p>995</p> <p>1000</p> <p>1005</p> <p>1010</p> <p>1015</p> <p>1020</p> <p>1025</p>
---	--

ὅπως ἂν εὐφρων ἦδ' ὀμιλία χθονὸς 1030
τὸ λοιπὸν εὐάνδροισι συμφοραῖς πρέπη.
Προπομποί
βᾶτε δόμῳ, μεγάλαι φιλότιμοι
Νυκτὸς παῖδες ἄπαιδες, ὑπ' εὐφροني πομπᾶ,
εὐφάμεϊτε δέ, χωρῖται, 1035
γᾶς ὑπὸ κεύθεσιν ὠγυγίοισιν,
[καί] τιμαῖς καὶ θυσίαις περίσεπτα τυχοῦσαι,
εὐφάμεϊτε δὲ πανδαμεί.
ἴλαοι δὲ καὶ σύμφρονες γᾶ 1040
δεῦρ' ἴτε, σεμναί, <ξὺν> πυριδάπτῳ
λαμπάδι τερόμεναι καθ' ὁδόν.
ὀλολύξατε νῦν ἐπὶ μολπαῖς.
σπονδαὶ δ' ἐς τὸ πᾶν ἐκ μετοίκων
Παλλάδος ἀστοῖς. Ζεὺς <ὄ> πανόπτας 1045
οὔτῳ Μοῖρᾶ τε συγκατέβα.
ὀλολύξατε νῦν ἐπὶ μολπαῖς.